



حَقَائِقِہ سے ازہر تک

شہاب الدین ابوالعباس الشاذلی کی مسجد کے سامنے چند قدم کے فاصلہ پر "ابوعبداللہ شیخ ابو بصیری" کی آخری آرام گاہ ہے۔ بعض تذکرہ نگاروں نے آپ کی آخری آرام گاہ قاہرہ کے قریب "حائرتہ الشافعی" لکھا ہے۔ لیکن متفانی لوگوں سے معلوم ہوا کہ مرحوم کی وفات کے بعد آپ کو یہاں دفن کیا گیا ہے۔ قبر کے سامنے مصری دستوں کے مطابق ایک مسجد واقع ہے جس کے بڑے دروازے پر لکھا ہوا تھا۔

"مسجد عارف بافتہ سیدی ابو بصیری" دروازہ سے داخل ہو کر دائیں جانب چھ مربع میٹر کے ایک مستطیل کمرے میں یہ قبر واقع ہے۔ اردگرد دیواروں پر "قصیدہ بردہ" کے چند اشعار نمایاں خط میں نظر آ رہے تھے جس کی ابتدا اس شعر سے ہوتی ہے۔

جَاءَتْ لِدَعْوَتِهِ الْأَشْجَارُ سَاجِدَةً

تَمَشِي عَلَى سَاقِ بِلَا قَدَمٍ

ترجمہ: آپ کے بلائے پر درخت اپنی شاخیں جھکائے ہوئے مثل مسجد کہنے والے کے ایسے حال میں حاضر ہوئے کہ وہ اپنے ننوں پر بلا قدم چلتے تھے۔

مسجد کے اندر ایک فارسی خوش آوازی سے قرآن سنار ملتا تھا۔ اردگرد دیواروں سے ٹیک لگائے چند بوڑھے اور جوان مسر علیا ہا کر محجوم رہے تھے۔ دور کھات پڑھنے کے بعد مسجد کے ایک ذمہ دار شخص سے ملے جس نے ہمیں کافی مفید باتیں بتائیں۔

ابو بصیری کا تعارف | آپ کا نام محمد بن سعید کنیت ابو عبداللہ اور لقب ثمرت الدین ہے۔ آبائی وطن "ابوصیر" کی نسبت کی وجہ سے "ابو بصیری" مشہور ہوئے۔ اسلامی دنیا میں آپ ایک صوفی اور بزرگ کی حیثیت سے متعارف ہیں۔ مساک کے حوالے سے شافعی المذہب ہونے کے علاوہ سلسلہ بیوت میں آپ کا تعلق سلسلہ "شافعیہ" سے ہے۔ آپ کی پیدائش یکم شوال ۶۰۰ھ مطابق ۲۱ مارچ ۱۲۱۲ء بروز بدھ کوئی، آپ کے والد مرحوم بھی وقت کے عظیم صوفی تھے۔ عقیدت کی بنا پر آپ نے اس نوسر نو و سعید و مسعود بیٹے کا نام "محمد" رکھا۔ اس سے

معلوم ہوتا ہے کہ مشن رسولؐ کی یہ سعادت آپ کو ورثہ میں ملی۔ آپ کے خاندان کے قلب و دماغ پر تین اور عقیدت رسولؐ چھائی ہوئی تھی۔

تعلیم و تربیت | مروجہ دستور کے مطابق آپ کی تعلیم کی ابتداء آبائی گاؤں " ابو صیر " سے ہوئی۔ حفظ قرآن سے فراغت کے بعد مروجہ علوم کے لئے آپ نے براہ سفر اختیار کیا۔ چنانچہ قاہرہ کے ایک مدرسہ میں داخل ہوئے۔ صرف و نحو فقہ اسلامی اور سیرت سے آپ کو خصوصی شغف رہا۔ غوار غن کی بنا پر تکمیل کے بغیر تربیت و افلاس کی وجہ سے آپ کسب معاش کی طرف متوجہ ہوئے۔ فن خطاطی سے آپ واقف تھے اس لئے اسی پیشہ کو اختیار کرنا پڑا۔ لیکن ساتھ ساتھ مذہبی ذمہ داری سے ہمہ گیر ہونے کے لئے حفظ قرآن کرتے رہے، انقلابات زمانہ کی وجہ سے کچھ مدت کے لئے سرکاری ملازمت بھی اختیار کی۔

شعر و شاعری | ان تمام باتوں کے باوجود شعر و شاعری سے فطری تعلق رہا۔ چنانچہ شاعرانہ رنگ آپ کے مزاج پر غالب تھا۔ وقت کا اکثر حصہ شعر و شاعری میں گزارتے رہے۔ اس وقت ماحول سے عبور ہو کر آپ کو بھی عام شعرا جیسا رویہ کھنٹا۔ وقت اور حالات کو دیکھ کر کسی کو اورچ شریا پر پہنچانا اور کسی کو سخت الٹنی تھک کرانا روزمرہ کا ایک معمول تھا۔ خلفا اور امرا سے تعلق استوار ہونے تک شعر و شاعری کر کے کافی انعامات اور تحائف وصول کرتے رہے۔ اچانک طبیعت میں انقلاب آیا۔ عام شعرا کے میاں لہ آمیر اور کذب بیانی کی شاعری سے تائب ہوئے۔ جس کا فرق اور داعی ان کا ایک خواب بیان کیا جاتا ہے۔ جس میں آپ کو رسول اللہ صلی اللہ علیہ وسلم کی زیارت نصیب ہوئی۔ اس خواب نے آپ کی کاپیٹ دی۔ چنانچہ شعر گوئی جگہ آپ نے نعت گوئی اختیار کی۔ مجاز و استعارات سے آپ کو حقیقت شناسائی مل گئی۔

اس دور کے مشہور قصائد میں سے آپ کے " ذخائر المعاد "۔ قصیدہ لامیہ۔ قصیدہ دالبہ۔ تقدیس الحرم اور قصیدہ جائیہ بتائے جاتے ہیں۔ وقت گزرنے کے ساتھ ساتھ حب رسولؐ کا یہ جذبہ قوی سے قوی تر ہوتا گیا۔ چنانچہ ۶۵ھ میں پہلی بار آپ کو زیارت حرمین کی سعادت نصیب ہوئی۔ جس کے لئے مدتوں سے بے تاب تھے۔ سعادت حرمین کے بعد آپ ہمہ وقت اور ہمہ تن مدح رسولؐ کا طرف متوجہ ہوئے۔ ایام سابقہ پر ندامت اور تاسف سے رو کر رسول اللہ کی مدح سے قضا بجالاتے رہے جیسا کہ فرماتے ہیں۔

خَدَمْتُ بِمَدِيحِ اسْتَقِيلَ بِمِ

ذُنُوبِ عَمْرِ مَضَى فِي الشُّعْرِ وَالْحَدَامِ

ترجمہ۔ میں نے آنحضرت صلی اللہ علیہ کی مدح و نعت خدمت کی۔ میں اس کے ذریعہ سے اس عمر کے گناہوں کا معافی چاہتا ہوں۔ جو شعر گوئی اور ارباب دنیا کی خدمت میں اور مدح و ثنا میں گزارا

أَطْعَمْتَنِي الصَّبِيَّانِ الْحَالِيَيْنِ وَوَمَا
حَصَلَتْ إِلَّا عَلَى الْإِثَامِ وَالسُّنْدِ م

ترجمہ۔ شہر و شہری اور امر کی اس خدمت گزار ہیں، میں نے جوانی دیوانی کی گمراہی کی فرماں برداری کی ہے۔
میں سے مجھے گناہوں۔ معافی اور شہر مساری کے سوا کچھ حاصل نہیں ہوا۔
اس دور میں آپ نے قصائد اور نعتیہ کلام سے رسول اللہ کی بہت خدمت کی جس کے آثار ابھی تک پائے جاتے ہیں
زیارت حرمین کے بعد آپ کے قصائد میں سے قصیدہ نونہ کو سبقت زانی اور اولیت حاصل ہے۔ جو آپ نے حج کی
واپسی کے فوراً بعد لکھا ہے۔ علاوہ ازیں قصیدہ حضرت رابعہ، قصیدہ مہمبہ، قصیدہ ہمزید اور قصیدہ بردہ بھی قابل
ذکر قصائد ہیں۔

آتش عشق آپ کو دوبارہ حرمین شریفین لے گئی اور مدت کے لئے حرمین میں بھی رہے۔

وفات ۱۵ رمضان ۶۹۵ھ کو آپ کی وفات ہوئی۔ اتنا یقینی ہے کہ آپ کی وفات اسکندریہ میں ہوئی۔
تاہم مقام دفن کے متعلق آراء مختلف ہیں۔ جیسا کہ عرض کر چکا ہوں۔ بعض تذکرہ نگاروں کی رائے کے مطابق وفات کے
بعد آپ کو قاہرہ لے جایا گیا۔ جب کہ مقامی لوگوں کے ہاں یہی بات یقینی ہے کہ آپ کو وفات کے بعد یہاں دفن کیا گیا
ہے۔ ستاسی سال کل مدت حیات بتائی جاتی ہے۔ بدقسمتی سے یہاں پر بھی قبر پرستی اور بدعات کا مظاہرہ ہوتا رہا
جو مصریوں کے ہاں کوئی عیب نہیں۔

قصیدہ بردہ مدح رسول میں آپ کے متعدد قصائد ہیں لیکن جس قصیدہ کی وجہ سے آپ ایک صوفی اور عاشق
رسول کی حیثیت سے عرب و عجم میں مشہور ہوئے وہ آپ کا منفرد قصیدہ "قصیدہ بردہ" ہے جس کا پورا نام
"الکوالب الدریہ فی مدح خیر البریہ" ہے۔

وجہ تسمیہ عارفین باللہ نے نسبت اور عقیدت کی بنا پر مختلف وجوہات ذکر کی ہیں۔ ان تمام وجوہات میں
اقرب الی لفہم تو چوبہ یہ ہے کہ اس قصیدہ کے لکھنے بعد آپ کو خواب میں زیارت رسول اللہ صلی اللہ علیہ وسلم نصیب ہوئی
خدمت رسول میں جب آپ نے اپنا یہ مقیدہ سنایا اور سنانے کے بعد آپ نے اس کے عوض میں ایک بردہ
(چادر) بطور انعام عطا فرمائی۔ جس کی بنا پر یہ قصیدہ اس نام سے مشہور ہوا۔

قصیدہ بڑھنے کے اسباب بلا شک و شبہ رسول اللہ صلی اللہ علیہ وسلم کی شمار و صفت حد و شمار
کے اندر رہتے ہوئے کار ثواب اور عمل صالح ہے اور عمل صالح کی توسط سے مانگنے میں کسی کو اختلاف نہیں۔ اور نہ
کسی کو اختلاف کی گنجائش ہے۔

کہا جاتا ہے کہ حضرت بو صیری پر فالج کا اچانک حملہ ہوا جس سے جسم کا معتد بہ حصہ متاثر ہوا۔ علاج و معالجہ

باوجود چنداں افاقہ نہ ہوا۔ بے بسی اور کس میسر کی عالم میں جب اس عالم اسباب سے کٹ گئے۔ تو مدح رسول
صلی اللہ علیہ وسلم کے توسط سے اللہ سے مانگنے لگے۔ مانگنا کیا تھا۔ فوراً قبول ہوا۔ مانگنے میں دیر تھی لیکن قبول
ہونے میں دیر نہ لگی۔

فرماتے ہیں قصیدہ پڑھتے پڑھتے رقت قلب طاری ہوئی۔ روتے روتے اچانک نیند آگئی۔ خواب میں
زیارت رسول نصیب ہوئی۔ خواب میں رسول اللہ صلی اللہ علیہ وسلم نے دست مبارک فالج زدہ جسم پر پھر دیا
جب خواب سے بیدار ہوئے تو اپنے آپ کو صحیح اور تندرست پایا۔

قصیدہ بردہ کی قبولیت | تذکرہ نگار لکھتے ہیں کہ خواب سے بیداری کے جب صبح ہوئی تو سیر و تفریح
کی غرض سے صبح سویرے گھر سے نکلے۔ راستہ میں اچانک ایک بزرگ سے ملاقات ہوئی جنہوں نے ملتے
ہی نعتیہ قصیدہ پڑھنے کی درخواست کی۔

حضرت بو صیری نے پوچھا کہ کونسا قصیدہ سننا چاہتے ہو۔

بزرگ نے جواب دیا کہ وہ قصیدہ جو تم نے بیماری کے دوران کہا ہے جس کی ابتداء

أَمَّنْ تَذَكَّرُ بِسِرِّهِ بَدَى سَلْمٌ مِّنْهُ هُوَ بِي. حضرت بو صیری فرماتے ہیں کہ بزرگ کی یہ
درخواست سن کر میں حیران ہوا کہ آخر اس کو اس غنیہ عمل کا کیسے پتہ لگا۔ چنانچہ پوچھنے لگے کہ آپ کو اس قصیدہ کی
خبر کیسے ہوئی؟

بزرگ نے جواب دیا کہ رات بارگاہ رسالت میں جب یہ قصیدہ پڑھا جا رہا تھا تو مجھے بھی سننے کی سعادت
نصیب ہوئی۔ مجھے یاد ہے اور خوب یاد ہے۔ کہ اس کے بعض اشعار پر حضور صلی اللہ علیہ وسلم اس طرح جھوم رہے
تھے جیسے باد نسیم چلنے سے نمرود ارٹھائیں جھوم رہی ہوتی ہیں۔

حضرت بو صیری فرماتے ہیں کہ یہ سن کر میں وہ لکھا ہوا قصیدہ لے آیا۔ اور اس کے حوالے کیا۔ علاوہ ازیں بعض
اہمال کے لئے بعض خصوصی اشعار خاص اثر رکھتے ہیں۔

چند اشعار بطور نمونہ | ایک موقع پر نفس پرستی اور خواہش پرستی سے بیزاری اور سابقہ نگاہوں پر ندامت
کے آئسو بہاتے ہوئے فرماتے ہیں۔

دَأْسْتَفُوعِ الدَّمْعِ عَيْنٍ قَدْ اَمْتَلَاتِ

مِنَ الْمَحَامِ وَالْفُؤْمِ حَمِيمَةِ النَّدَمِ

ترجمہ۔ اور اپنی آنکھ کو جو نظر مازی کی حرام کاری سے پر ہو چکی ہے خوب آئسو بہا بہا کر صاف کرے اور پرہیز
ندامت (توبتہ النصوح) کو لازم پکڑ لے تاکہ آئندہ کبھی ایسا نہ ہو۔ دوبارہ گرفتار نہ جائے۔

وَقَالَتِ الْفِتْنَةُ وَالشَّيْطَانُ وَأَعْوَجَهَا

وَإِنْ هَذَا مَحْفَالُكَ النَّصِيحَةَ فَاتَّهِم

ترجمہ۔ تو نفیس اور شیطان کی پوری مخالفت کر اور دونوں کا حکم نہ مان۔ اگر یہ دونوں تجھ کو نصیحت بھی کریں تو بھی ان کو متہم یا لکذب سمجھ کر ان کی بات نہ ماننا۔ کیونکہ ان دونوں کی سرنشت میں تیری عداوت رکھی ہوئی ہے ایک اور موقع پر مقصودی مقام پر آ کر حضور صلی اللہ علیہ وسلم کے متعلق فرماتے ہیں۔

وَكَلَّمَهُمْ مِنْ رَسُولِ اللَّهِ مَلَكٌ

غَوْفًا مِنْ الْبَحْرِ أَوْ اشْفَاً مِنْ الدَّيْمِ

ترجمہ۔ اور تمام انبیاء کرام آپ کے دریا معرفت سے ایک کھن دست یعنی جلو کے خواستگار ہیں اور یا آپ کے ہمیشہ اور کثیر برسوں والی جو دو سخا کی بارش سے ایک دفعہ چوسنے کے طالب ہیں۔ بطور نتیجہ فرماتے ہیں۔

فَسَبَّحَ الْعِلْمُ أَتَمَّهُ بَشَرٌ

وَأَتَمَّهُ خَيْرٌ خَلَقَ اللَّهُ كَلِمَةً

ترجمہ۔ جب آپ کا کلی معرفت ادراک سے بلند و بالا ہے تو فہم و دانش کی روشنی میں ہم یہ کہہ سکتے ہیں کہ آپ علیہم القدر بشر ہیں اور تمام مخلوق خدا سے بہتر ہے۔ یعنی بعد از خدا بزرگ توئی قصہ مختصر

حضرت بوہیری سے نکل کر ہماری ملاقات دو نیک بندوں سے ہوئی۔ جو تبلیغی جماعت سے منسلک ہیں جن میں سے ایک نوجوان کا نام "صالح سلیمان" اور دوسرے کا نام "عبد الجبار احمد ابراہیم" تھا۔ اجنبیت اور ناواقفیت کے باوجود ہم سے خوب ملے۔ پوچھنے پر حجب انہیں یہ پتہ چلا کہ پاک تانیوں کا یہ وفد تبرک مقامات کی لیاریت کی خواہش رکھتا ہے تو حضرت ابو دردار رضی اللہ عنہ کی قبر پرے جانے کو کہا۔ ہم نے موقع غنیمت سمجھا اور ان کی رہنمائی میں یہاں سے نکلے۔ مصروفیات کے باوجود انہوں نے ہمارے ساتھ کافی وقت صرف کیا۔ آگے ان کی گاڑی اور پیچھے ہماری گاڑی اسکندریہ کے بازاروں اور گلیوں سے نکل کر تیس چالیس منٹ کے بعد ہم منزل مقصود تک پہنچ گئے۔

حضرت ابو دردار رضی اللہ عنہ | نام و نسب۔ اصل نام "عاصم" یا "عویمر" ہے ابو دردار لقب ہے۔

نام اور لقب دونوں سے مشہور ہوئے۔ انصار کے مشہور قبیلہ "خزرج" سے تعلق رکھتے ہیں اپنے گھرانے میں آخری اسامی لائے والے ہیں غزوہ بدر کے موقع پر دولت اسلام سے مشرف ہوئے۔ رسول اللہ صلی اللہ علیہ وسلم نے

حضرت سلمان فارسی اور آپ کے درمیان میں "موافاة" کیا تھا۔

مناقب و فضائل | فرماتے ہیں کہ اسلام لانے سے قبل میں ایک تجارت پیشہ شخص تھا۔ دولت اسلام سے فرازی کے بعد دوبارہ اس پیشہ کو اپنانا چاہا۔ لیکن دونوں جمع نہ ہوئے۔ جمع نہ ہونے کا مطلب غالباً یہ ہے کہ ہمہ وقت اور ہمہ تن اسلام کی طرف متوجہ رہنے کی وجہ سے دوسرے امور کی طرف رغبت نہ رکھتے تھے۔ بغز وہ احد کے موقع پر آپ کی قابلیت اور جو انگری کو دیکھ کر رسول اللہ نے فرمایا۔

نعم الفارس عومیر
عمیر بہترین شہسوار ہے

ایک اور موقع پر آپ نے اس کے حق فرمایا
ہو حکیم متی

حضرت مسروق رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کے صحابہ کو دیکھا ہے مجھے یہ محسوس ہوا کہ چھ حضرات علم کی انتہا کو پہنچے ہوئے ہیں جن میں ایک حضرت ابو دردار ہے۔ معاذ بن جبل کو جب موت آئی تو حاضرین نے وصیت کرنے کی خواہش ظاہر کی۔ جس پر حضرت معاذ نے فرمایا کہ عمیر ابو دردار سے علم سیکھو بے شک یہ ان لوگوں میں سے ہے جس کو خدا نے علم دیا ہے۔

وفات کب اور کہاں ہوئی اس وفات کے متعلق متعدد روایات آئی ہیں معتقد قول یہی ہے جو حافظ ابن حجر

نے نقل کیا ہے وہ فرماتے ہیں:

«دلا صحیح عند اصحاب الحدیث انہ مات فی خلافة عثمان»

اگرچہ ہم مصری بھائیوں کے مشورہ سے یہاں پر اس ارادہ سے حاضر ہوئے کہ یہ صحابی رسول کی قبر ہے لیکن قرآن اور تاریخی واقعات سے یہ یقینی نہیں کہ ابو دردار کی قبر یہاں ہو۔ یہ صرف سنی سنائی باتوں تک محدود ہے جس پر اعتقاد کرنا دانشمندی نہیں۔ ویسے بھی مصریوں کے لئے قبر پرستی کی وجہ سے کسی قبر کو کسی بزرگ شخص کے نام پر منسوب کرنا مشکل کام نہیں۔ «حازرة المشافعی» کے اس پرانے قبرستان میں حضرت یث بن سعد کی قبر کی تلاش میں جا رہا تھا کہ اچانک یہ نوشتہ دیوار نظر آیا۔ «ہذا قبر ابی ذر غفاری» ایک مصری دوست جو میری رہبری کر رہا تھا۔ اس سے پوچھا۔ لیکن اس نے نفی میں جواب دینے کی جرات نہیں کی۔ اچانک ایک عالم سے ملاقات ہو گئی جس سے معلوم ہوا کہ یہ ویسے کسی نے لکھا ہے۔ غالباً تشارک رسی کی وجہ سے کسی دوسرے شخص سے صحابی رسول بنایا۔ ممکن ہے کہ یہاں کا بھی یہ معاملہ ہو۔ اسماء الرجال کی کتابوں میں تتبع کے باوجود آپ کا مدفن مصر اور پھر کنز یہ نہیں ملا۔

امام واقدی فرماتے ہیں کہ آپ کی وفات دمشق میں ہوئی ہے جب کہ بعض دوسرے حضرات نے «شام»

لکھا ہے۔

ان تین منقعات کی زیارت ہمارے سفر کندریہ کا لب لباب ہے۔ دن کے گیارہ بجے کے قریب دوبارہ قاہرہ کی طرف واپس روانہ ہوئے۔ وہ دوسری ساقی جو "ابوصبری" کی قبر سے ہماری رہنمائی کر رہے تھے شہر سے نکلنے تک ہمارے ساتھ رہے۔ آخر جدائی میں رو رو کر گلے ملے اور خصمت لی۔ دوستوں کے مستورہ سے راستہ میں طنطامیں "شیخ بدوی" کے ہاں ظہر پڑھنے کا ارادہ تھا۔ ڈھائی بجے کے قریب طنطام پہنچ کر ظہر پڑھنے کے بعد "شیخ بدوی" کی قبر پر فاتحہ کے لئے حاضر ہوئے۔

سید احمد بدوی رحمۃ اللہ علیہ | شیخ احمد بدوی رحمۃ اللہ علیہ سادات خاندان سے تعلق رکھتے ہیں۔ آپ کی قبر پر جو کتبہ لگا ہوا ہے اس پر شیخ مرحوم کا سلسلہ نسب یوں ہے۔

ہذا نسب سیدی احمد البدوی ابو فراج نفعنا اللہ فی الدنیا والآخرہ ہو احمد بن علی بن ابراہیم بن محمد بن ابی بکر بن اسماعیل بن عمر بن عثمان بن علی بن حسین بن محمد بن موسیٰ بن یحییٰ بن عیسیٰ بن علی البہامی۔ ابن محمد الجواد بن علی الرضی بن موسیٰ الکاظم بن جعفر الصادق بن محمد الباقر بن علی بن زین العابدین بن محمد بن ابی طالب بن عبدالمطلب۔

قرب و جوار میں چند دوسرے بزرگوں کی قبریں بھی تھیں۔ لیکن لوگوں کی اصل عقیدت شیخ بدوی سے ہے۔ بظاہر قبر پر حاضری میں ادب و احترام کا لحاظ رکھتے ہیں۔ لیکن زیادہ عقیدت کی وجہ سے شکر کی اعمال و افعال کا ارتکاب بھی کرتے ہیں۔ وہی چوما چائی اور طواف کو مزارات کا ادب و احترام سمجھتے ہیں۔ دور دور سے مسافر ملے کر کے حاضر ہوتے ہیں۔ عورتوں، مردوں، بچوں، جوانوں اور بوڑھوں کا ہر وقت تاننا بندھا رہتا ہے گویا یہاں کی وہی حالت ہے جو ہمارے دل ملی بھجوری کی قبر پر ہوتی ہے۔ غالباً شیطان نے پاک تانی قبر پرستوں اور مصریوں کو ایک کلاس میں بٹھا کر شکر کا درس دیا ہے۔ ہمارے قبر پر سمت ساقی بھی طبعی اور فطرتی جذبات سے عبور ہو کر ضیطنہ کر سکے۔ اور سیدھے جا کر چوما چائی اور طواف میں مشغول ہو کر مصریوں میں گھل مل گئے اس ایک قطار میں کھڑے ہوئے طواف کرنے والے پاکستان اور مصریوں میں صرف لباس کا فرق تھا اور نہ افعال و اعمال میں ہم مشرب معلوم ہو رہے تھے نسبت شہریوں کے دیہاتی بکثرت تھے۔ گانا بجانا اور ناچنا ان لوگوں کے ال عیب نہیں بلکہ ثقافت اور تہذیب ہے اس لئے مزارات اولیاء پر "معاذ اللہ" ثواب کی نیت سے ناچتے اور گاتے ہیں۔ یہ صفت یہاں نہیں بلکہ جس بندرگ کی قبر پر جائیں یہی طریقہ آپ کو ہر جگہ نظر آئے گا۔ فاتحہ پڑھ کر ہم باہر نکلے۔ دوپہر کا کھانا ابھی تک نہیں کھایا تھا لہذا کچھ سامان خور و نوش لے کر گاڑی میں بیٹھ گئے۔ چند ساقی تھیلیوں میں تبرک کے چنے بھی لے آئے۔ اور اللہ کا نام لے کر طنطام سے قاہرہ روانہ ہو گئے۔ اور مغرب کی نماز قاہرہ میں ادا کی :-

(جاری ہے)

Star's
TREVIRA®

ANOTHER TWINKLING
ADDITION IN THE GALAXY
OF STAR FABRICS

AND IT'S **SANFORIZED**

REGD. LTD. MK.

- BLENDED FABRICS
- CREASE RESISTANT
- WASH-N-WEAR
- MERCERISED



 **Star** TEXTILE MILLS LTD., KARACHI
makers of the finest poplins

يَا أَيُّهَا الَّذِينَ آمَنُوا تَقُوا اللَّهَ
 حَقَّ تَقَاتِهِ وَلَا تَمُوتُنَّ
 إِلَّا وَأَنْتُمْ مُسْلِمُونَ وَأَعْتَصِمُوا
 بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as He should be feared, and die not except in a state of Islam. And hold fast, all together, by the Rope which God stretches out for you, and be not divided among yourselves.



PREMIER TOBACCO INDUSTRIES LIMITED